




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



| | | | | | | | |
|--------------|------------------------|-----------------------|-------------|-------------------|-----------------------|-----------------------------|-------------------------|
| දිනය Date | 2025.06.24 පැය 2200 | දුරකථන අංකය Tel.NO | 011-2887973 | මගේ අංකය My NO | D/Media/Out/1276/2025 | විද්‍යුත් ලිපිනය E-Mails | dir.media@police.gov.lk |
|--------------|------------------------|-----------------------|-------------|-------------------|-----------------------|-----------------------------|-------------------------|

පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

01. මනුෂ්‍ය ඝාතනයක් - බුලත්සිංහල පොලිස් වසම.

2025.06.23 වන දින රාත්‍රී කාලයේ බුලත්සිංහල පොලිස් වසමේ හල්වතුර ප්‍රදේශයේ පුද්ගලයින් දෙදෙනෙකු බහින් බස් වීමක් දුරදිග යාමෙන් එක් පුද්ගලයෙකු විසින් අනෙක් පුද්ගලයාට ආරක්ෂිත හිස්වැසුමකින් (හෙල්මටයක්) පහරදී තුවාල ලබා ඉංගිරිය රෝහලට ඇතුළත් කර ඇති බවට බුලත්සිංහල පොලිසියට ලද පණිවිඩයකට අනුව විමර්ශනයක් ආරම්භ කර ඇත.

තුවාලකරු වැඩිදුර ප්‍රතිකාර සඳහා හොරණ රෝහලටද අනතුරුව කොළඹ ජාතික රෝහලටද නැවත හොරණ රෝහලටද මාරුකර යවා ප්‍රතිකාර ලබමින් සිටියදී 2025.06.24 වන අද දින සවස් කාලයේදී මියගොස් ඇත.

මරණකරු වයස අවුරුදු 30 ක් වූ හල්වතුර, බුලත්සිංහල ප්‍රදේශයේ පදිංචිකරුවෙකි.

මෘත ශරීරය හොරණ රෝහලේ මෘත ශරීරාගාරයේ තැන්පත් කර ඇත. අපරාධය සිදුකල වයස අවුරුදු 23 ක් වන සැකකරු අත්අඩංගුවට ගෙන ඇත. බුලත්සිංහල පොලිසිය වැඩිදුර විමර්ශන සිදුකරනු ලබයි.

02. හෙරොයින් සමඟ සැකකරුවන් දෙදෙනෙකු අත්අඩංගුවට - බස්නාහිර පළාත් උතුර අපරාධ කොට්ඨාසය.

2025.06.24 වන අද දින උදෑසන හා දහවල් කාලයේ පැලියගොඩ පොලිස් වසමේ වැලි පාර ප්‍රදේශයේදී හා කඩවත පොලිස් වසමේ එඬේරමුල්ල ප්‍රදේශයේදී බස්නාහිර පළාත් උතුර අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරු මත වැටලීම් 02 ක් සිදු කර හෙරොයින් ග්‍රෑම් 11 මිලිග්‍රෑම් 300 ක් සමඟ සැකකරුවෙකු හා හෙරොයින් ග්‍රෑම් 05 මිලිග්‍රෑම් 200 ක් සමඟ සැකකරුවෙකු අත්අඩංගුවට ගෙන ඇත.

සැකකරුවන් අවුරුදු 30 හා 36 වයස්වල පසුවන පැලියගොඩ හා කැලණිය ප්‍රදේශයේ පදිංචිකරුවන් වේ.

බස්නාහිර පළාත් උතුර අපරාධ කොට්ඨාසය වැඩිදුර විමර්ශන සිදු කරනු ලබයි.

03. මෙරට නිෂ්පාදිත ගිනි අවි 02 ක් සමඟ සැකකරුවෙකු අත්අඩංගුවට - නිකවැරටිය පොලිස් ස්ථානය.

2025.06.24 වන අද දින දහවල් කාලයේ නිකවැරටිය පොලිස් වසමේ හුලව ප්‍රදේශයේදී නිකවැරටිය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර මෙරට නිෂ්පාදිත ගිනි අවි 02 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 52 ක් වන හුළුගල්ල, නිකවැරටිය ප්‍රදේශයේ පදිංචිකරුවෙකි.

නිකවැරටිය පොලිසිය වැඩිදුර විමර්ශන සිදු කරනු ලබයි.

04. මාරක රිය අනතුරක් - පනාමුර පොලිස් වසම.

2025.06.24 වන අද දින දහවල් කාලයේ පනාමුර පොලිස් වසමේ පනාමුර මීද්දෙණිය මාර්ගයේ වළල්ගොඩ ප්‍රදේශයේදී වළල්ගොඩ දෙස සිට පනාමුර දෙසට ධාවනය වූ යතුරුපැදියක් පැදිකරුට පාලනය කරගැනීමට නොහැකිව මාර්ගයෙන් ඉවතට පැන මාර්ගය අසල පිහිටි විදුලි රැහැන් කණුවක ගැටී අනතුරක් සිදුව ඇත. අනතුරින් පැදිකරු බරපතල තුවාල ලබා ඇඹිලිපිටිය රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 25 ක් වූ උෞරාව, රොටුඹ ප්‍රදේශයේ පදිංචිකරුවෙකි.

මෘත ශරීරය ඇඹිලිපිටිය රෝහලේ මෘත ශරීරාගාරයේ තැන්පත් කර ඇත. පනාමුර පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.